

તિથિ પ્રકરણ-હકિકત અને ઇતિહાસ



: લેખક :

પ્ર. મુ. શ્રી ભુવનચંદ્રવિજયભ મહારાજ
વડાલા [મુબઇ]



: પ્રકાશિકા :

શ્રી હર્ષપુષ્પામૃત નૈન ગ્રંથમાલા
લાખાખાવણ (જામનગર)

તિથિ પ્રકરણ-હકિકત અને ઇતિહાસ

પૂ. મુનિરાજ શ્રી ભુવનચંદ્રવિજયજી મહારાજ. વડાલા (મુંબઈ)

(જેન સંઘમાં પર્વતિથિનું આરાધન ઘણું અગત્યનું છે. તે અંગે જે મંતવ્યભેદ ચાલે છે તેના કોંડાણમાં થોડા ઉત્તર તો તે ભેદ ટળી જાય અને તેથી એક શાસન-હિતચિંતક મુનિરાજશ્રી આ વિષય અંગે હકિકત અને ઇતિહાસનું અત્રે નિરૂપણ કરે છે. જે વાંચકોને સત્યની પ્રતીતિ કરાવશે. —સં.)



શીસન અને શ્રી સંઘ. શ્રી સંઘ અને ધર્મ. ધર્મ અને આચાર. આચાર અને સિદ્ધાંત. સિદ્ધાંત અને સામાચારી. આ બધા પરસ્પર સંલગ્ન છે. મુક્તિ માર્ગની સુંદર સાંકળ છે.

તિથિ અંગે આરાધના. તિથિકાળ આગમીય. પ્રતિક્રમણની આચરણા-સામાચારી. આ અંગે સં. ૧૯૩૫ સુધી સામાન્ય વાતાવરણ. સં. ૧૯૫૨ માં પ્રશ્ન ઉભો થયો. સં. ૧૯૫૨ માં ભાદ્ર સુ. ૫ નો ક્ષય પંચાંગમાં હતો. ભાદ્ર શુકલ ચતુર્થી અવ્યાબાધ હતી. સંવત્સરી આરાધનામાં કેઈ વિદ્વેષ હતો નહિ. પ્રશ્ન પંચમીનો ઉઠ્યો. પંચમીની આરાધના કેવી રીતે કરવા? આગલે દિવસે તો સંવત્સરીની આરાધના અવ્યાબાધ મળે છે. આ સિવાયની પંચમી હોત તો તે ક્યે પૂર્વા તિથિ કાર્યા—નિયમથી ચતુર્થીને દેવશે પંચમીની આરાધના થતી આવી છે.

એક વર્ગે સંવત્સરી સાથે જ પંચમીની આરાધના શાસ્ત્ર પાડોના સખળ-આધારે કરી. બીજા વર્ગે તે વર્ષ પુરતા બીજા પંચાંગના આધારે દફનો ક્ષય સ્વીકારી, પંચમી ઉભી રાખી, ચતુર્થીની સંવત્સરી યથાસ્થિત કરી. બન્ને વર્ગે ભાદ્ર શુકલ ચતુર્થી અવ્યાબાધ રાખી. અપવાદરૂપ એક પૂજ્યે ચારેક સાધુ સાથે ત્રીજનો ક્ષય કરી, ત્રીજે ચોથ કરી ચોથે-સંવત્સરી ન કરતા ત્રીજે જ કરી.

સં. ૧૯૬૧ માં ભાદ્ર સુ. ૫ નો ક્ષય પંચાંગમાં આવ્યો. ભારતવર્ષના સકલ શ્રી

સ્વે. મૂ. પૂ. સંઘે ચતુર્થી સંવત્સરી ઉદ્યાત્ ચતુર્થીએ જ કરી. પૂ. આ. શ્રી સાગરા-નંદ સૂ. મ. એ પણ અલખત જાહેર કરીને કે હું કુવૃષ્ટિ ન્યાયથી બધાની સાથે થાઉં છું. કુવૃષ્ટિ ન્યાયની સંગતતા અસંગતતામાં હાલને તબક્કે ઉતર્યા વિના સં. ૧૯૮૯ માં પહોંચીએ. સં. ૧૯૮૯ માં ભાદ્ર સુ. ૫ નો જ ક્ષય પંચાંગમાં હતો. ત્યાં પાછા પૂ. સાગરજી મ. જુદા પડ્યા.

સં. ૧૯૯૨ માં ભાદ્ર સુ. ૫ એ હતી. ધારણા સરળ અને સ્પષ્ટ હતી. પૂ. સાગરજી મ. સિવાય બધા ભાદ્ર સુ. ૪ ઉદ્યાત્ અવ્યાબાધ રાખીને જ આરાધના કરે એ સ્વાભાવિક ગણાય. પણ વાતાવરણમાં પલટો આવ્યો. વૃદ્ધો કાર્યા તથોત્તરા-નિયમથી પૂ. બાપજી મ. ના સમુદાયે આ. શ્રી ભદ્રસૂ. મ. પૂ. લખિસૂ. મ. પૂ. પ્રેમસૂ. મ. પૂ. ભક્તિસૂ. મ. પૂ. કર્પૂરસૂ. આદિ મ. સાહેબોએ ભાદ્ર સુ. ૪ ને પંચાંગ પ્રમાણે અવ્યાબાધ રાખી સંવત્સરીની આરાધના કરી. પહેલી ફલ્ગુ પંચમીના પારણા થયા અને બીજી ઉદ્યાત્ પંચમીએ પંચમીની આરાધના કરી. પૂ. નેમિસૂ. મ. આદિ મ. સાહેબોએ જે ચોથ બનાવી બીજી ચોથે એટલે પહેલી ફલ્ગુ પંચમીએ સંવત્સરી કરી. જે કે તેઓશ્રીના પ્રચલિત કરેલા નિયમ પ્રમાણે બીજા પંચાંગમાં જે છંદ મળી શકતી હતી, જ્યારે પૂ. સાગરજીએ જે ત્રીજ બનાવી પહેલી ફલ્ગુ પંચમીએ સંવત્સરી કરી, ખસ આ ૧૯૯૨ થી પ્રગરણ મંડાયા આધુનિક 'તિથિ પ્રકરણ'ના.

સં. ૧૯૬૩ માં પણ ભાદ્ર સુ. ૫ એ હતી. ખાણું પ્રમાણે અને એ સ્વાભાવિક છે. પણ એક વિશેષતા ૯૩ ની હતી. પૂ. આપણ મ. ને માત્ર પોતાને (પોતાના સમુદાયને ભાદ્ર સુ. ૪ ઉદ્યાત્ આરાધના માટે આજ્ઞા કરી) વચનબંધતાના દોરે કરી ૯૨ માં અલગ રહેવું પડ્યું હતું. તેઓશ્રી ૯૩ માં ઉદ્યાત્ ચતુર્થીની સંવત્સરી આરાધી ખૂબ જ આનંદ પામ્યા. એટલું જ નહિ પણ ત્યાર બાદ તેઓશ્રીએ પ્રસંગ પામી-પ્રશ્ન થતાં ખૂબ જ સ્પષ્ટ ખુલાસો પણ કર્યો કે :-

સંવત્સરી ૧૯૬૨ માં શનિવારે છતાં રવિવારે કરેલી શાથી? એ વખતે વાટાઘાટની શબ્દ બળમાં હું ડગાયો હતો.... મને કેઇએ પૂછ્યું કે પૂછાવ્યું તે બધાને મેં ભા. સુ. ૪ શનિવારે જ સંવત્સરી કરવી જોઈએ... પહેલી પાંચમે સંવત્સરી થાય જ નહિ એમ કહેલ. તદુપરાંત 'ચતુર્દશી છતાં વિરાધીને પુનમે ચતુર્દશી કરવી એ મહાપાપ છે. વિ. વિ.

પછી તો એક વર્ગે સંવત્સરીના ઉદ્યાત્ પ્રશ્ન સાથે સાથે-એ પુનમે એ તેરસ આદિની ચાલી પડેલી પ્રથાને પણ તિલાંજલિ આપી. પંચાંગો અલગ છપાવ્યા એટલે ઉદ્યાપોહ એર વધી ગયો કે વધારી દેવામાં આવ્યો, અને જેઓને ધર્મ-આરાધના-સામાચારી કે તિથિ સાથે ઝાઝી લેવાદેવા નહિ. દેવ-શુર ધર્મના સાચા સ્વરૂપ જ્ઞાનની કાંઈ પડી નહોતી, માત્ર જમાનાના પવને ઉડતા હતા, તે બધાએ તો, (એ વર્ગ તો બાબુએ મહા) અનેક શુભાંગો ઉડાવી વાતાવરણ કલુષિત કરી મૂક્યું.

સૌજન્યનિધિ કર્તુરભાઈએ આ વાતાવરણનો અંત આવે અને શ્રી સંઘ સમાધિ-પૂર્વક આરાધના કરી શકે એ હેતુથી-પૂ. સાગરજી મ. અને પૂ. રામચંદ્ર સૂ. મ. વચ્ચે લવાદી પધ્ધતિથી ચર્ચા પાલીતાણામાં મૌખિક રીતની પણ ગોઠવી અને પરસ્પરના

લખાણુ-ઉત્તર-પ્રતિઉત્તર લવાદને બન્ને પૂજ્યોની સમ્મતિથી સોંપાયા.

પરિણામ-શાસ્ત્રીય અર્થમાં પરિણમ્યું. પણ સમાજનું સદ્ભાગ્ય નહિ તે છેવટે કર્તુરભાઈને પણ જાહેર નિવેદન કરવું પડ્યું કે પૂ. સાગરજી મ. જેવા લવાદ પર ખોટો આક્ષેપ કરી પોતાની લેખીત કબુલાતને આધી મૂકે છે એ દુઃખદ ખીના છે. આ આશયની જાહેરાત પછી વાતાવરણ કુબ્ધ બને એ સ્વાભાવિક છે.

પછી તો સં. ૨૦૦૪ અને ૨૦૧૩ અને ૧૪ માં પણ ભાદ્ર સુ. ૫ નો ક્ષય આવ્યો. ત્યાં પણ એક વર્ગે શુરગત પ્રણાલિકામાં પણ ફેરફાર કર્યા [વ. ઇતિહાસથી સમાજને કેઇ સંગતિ કે ક્ષયદો પ્રાપ્ત થયો નહિ.

સં. ૨૦૧૪ ના સંમેલને સાધુ સંસ્થાને માત્ર એક ડાઘ આવ્યો. અને આવ વખતે કર્તુરભાઈ જેવા પરદેશ જઈ ખેઠા એ પણ એ ક્ષતિ જ હતી. પણ તે સાલમાં આરાધના અંગે એકતા જળવાઈ. અલબત્ત વર્ષોથી ચાલતા-મનાતા પંચાંગને વિસર્જન કરી કાયમ માટે 'જન્મભૂમિ' પંચાંગનો સ્વીકાર કરીને. જરૂર આ બધું થયું વિધિપૂર્વક.

આ દરમિયાન એક વાત બહુ પ્રચલિત બની હતી. જે વર્ગે શાસ્ત્રીય માર્ગ સ્પષ્ટ રીતે અપનાવી લીધો તે બધાએ વર્તમાન મુખ્ય પૂજ્યોને સમ્મત કરીને નહિ. શાસ્ત્રીય સંવત્સરી છોડાઈ ત્યાં ખીણ સમતિ મળવાને કે મેળવવાને અવકાશ નહિ. સાથે સાથે કાળબળની વિપરીત અસરમાંથી શાસ્ત્ર સિદ્ધાંત રક્ષણને પ્રશ્ન પણ બળવાન ઉભો જ હતો. આનો કાંઈક માર્ગ કાઢવાની સદ્બુધ્ધિથી અને ખીણ વર્ગને પણ નજદીક આણી પોતાને પ્રાપ્ત સત્યમાં ભેળવવાની ભલી ઈચ્છાથી પૂ. પ્રેમસૂ. મ. આદિ મ. સાહેબોએ એક આપવાદિક પદ્ધતિ-સં.

૨૦૨૦ માં પીંડવાડા મુકામે જાહેર કર્યો. જેથી કલ્યાણક તિથિઓ અને સંવત્સરી આદિ તિથિની શાસ્ત્રીય આચરણા-અવ્યાભાષ રાખી માત્ર જે પુનમ જે અમાસના પ્રસંગે ચાલુ પ્રધાની જે તેરસનો અપેક્ષા સાથે અપવાદિક સ્વીકાર થયો અને શ્રી સંઘમાં કામચલાઉ એકતાનું પ્રસરણ ગણાયું.

ત્યાર પછી ચાલુ ૨૦૨૮ ના ચાલુ વર્ષે ભાદ્ર સુ. ૫ જે આવેલ છે. પદ્મકર્તી વર્ગને તો તદ્દન સુગમ છે. કોઈ વિકલ્પ વિચારવાનો રહેતો જ નથી. ઉદયાત્ ભાદ્ર સુ. ૪ સોમવારે શ્રી સંવત્સરી મહાપર્વની નિરાભાષ આરાધના કરશે. પહેલી ફલ્ગુ પંચમીએ પારણું થશે. દ્વિતીય ઉદયાત્ પંચમીની આરાધના કરશે. બીજા વર્ગને તેમના નિયમ પ્રમાણે એટલે કે ૧૯૫૨ પ્રમાણે બીજા પંચાંગનો આધાર લઈ જે છઠ્ઠો સ્વીકાર કરી ભાદ્ર સુ. ૪ અવ્યાભાષ રાખવી હશે તો રાખી શકશે. બાકી તો જે પાંચમીની જે ચોથ અને જે ત્રીજ કરી ફલ્ગુ પંચમીએ બીજા વર્ગમાં આરાધના થશે.

આ છે સાદો સીધો સરળ ઇતિહાસ, ૧૯૫૨ થી ૨૦૨૮ સુધીનો. હવે અકબર બાદશાહ પ્રતિબોધક જગદ્ગુરૂ પૂ. વિજયહીર-સૂરીશ્વરજી મહારાજના કાળથી સં. ૧૯૩૫ સુધીના પ્રશ્નનો સામાન્ય રીતે અવલોકીએ. તે પહેલાં ભાદ્ર સુ. ૫ સંવત્સરી પર્વને સ્થાને ભાદ્ર સુ. ૪ અને તેને અનુસરીને-ત્રણ ચોમાસીમાં અષાઠ સુ. ૧૪, કા. સુ. ૧૪ અને કા. સુ. ૧૪ સે આરાધનાની ત્રણ પદ્મખી કેવી રીતે સમાઈ ગઈ એ જોવું જરૂરી થઈ પડશે.

શાતવાહન-રાજાએ પૂ. કાલિકસૂ. મ. ને વિનંતિ કરી કે પંચમીએ ઈદ્રમહોત્સવમાં મારે હાજરી આપવી પડશે માટે ભા. સુ. ૬૭ સંવત્સરી રાખો. પૂ. શ્રીએ અંતરાવિજ સેવકર્ણ, પાઠને ધ્યાનમાં રાખી ૬૬ ન રાખતા ચોથ મંજુર કરી અને અ. સુ. ૧૪

પછીના પચાસમે દિવસે જેમ ભાદ્ર સુ. ૪ની સંવત્સરી કરી તેમજ ભાદ્ર સુ. ૪ પછીના સીત્તેરમે દિવસે કા. સુ. ૧૪ સે (કા. સુ. ૧૫ ને બદલે) ચોમાસી કરી. અને તે રીતે ત્રણ ચૌદશના પદ્મખી ત્રણ ચોમાસીમાં અંતર્ગત બન્યા. ત્યાર બાદ ત્રણસો વર્ષ સુધી એકધારી આરાધના ભાદ્ર સુ. ૪ ઉદયાત્ તિથિએ સંવત્સરીની ચાલ્યા જ કરી. પ્રાયઃ કોઈ પ્રશ્ન ઉઠ્યો નથી. પણ પૂ. હીરસૂ. મ. ના વખતમાં તેઓશ્રી સમક્ષ પ્રશ્ન ઉપ-સ્થિત થયો કે “પુનમ અમાસની વૃદ્ધિએ પહેલાં તો બીજી તિથિ આરાધ્ય ગણાતી હતી. પણ કોઈક એમ કહે છે આપ પહેલી તિથિને આરાધ્ય જણાવો છો તો તે કેમ?” ઉત્તરમાં પૂ. હીરસૂ. મ. જણાવે છે કે, ‘પુનમ અમાસની વૃદ્ધિમાં બીજી તિથિ જ આરાધ્ય તરીકે જાણવી’ બીજા પ્રશ્ન વડા કલ્પના છઠ્ઠો ઉભો થયો. ‘ન્યારે ચૌદશે કલ્પ વંચાય અથવા અમાવાસ્યા આદિ તિથિની વૃદ્ધિમાં અમાવાસ્યાએ અથવા એકમે કલ્પ વંચાય ત્યારે છઠ્ઠો તપ કયે દિવસે કરવો?’ ઉત્તરમાં પૂ. શ્રી. દરમાવે છે કે ‘ન્યારે ચૌદશે (કે અમાવાસ્યા આદિએ) કલ્પ વંચાય ત્યારે છઠ્ઠો તપ અમુક દિવસે જ કરવો તેવું દિવસનું નિયતપણું નથી. ઠીક પડે તેમ કરવો. એમાં આગ્રહ શો?’ ત્રીજા પ્રશ્ન ભાદ્ર સુ. ૫ની આરાધના સંબંધી થયો. ‘જેણે શુદ્ધ પંચમી ઉચ્ચરેલી હોય, તે જો પર્યુષણાનો અક્રમ બીજથી કરે તો શું તેણે પાંચમનું એકાસણું અવશ્ય કરવું જોઈએ? કે જેવી ઈચ્છા?’ પૂ. શ્રી જણાવે છે-‘મુખ્ય વૃત્તિથી તેણે ત્રીજથી અક્રમ કરવો જોઈએ. જો તેણે કદાચ બીજથી અક્રમ કર્યો હોય તો પાંચમનું એકાસણું કરવાને માટે આગ્રહ નથી. કરે તો સાફ’ ચોથા પ્રશ્ન પંચમી અને પૂર્ણિમાના ક્ષય પરત્વે પૂછાયો. ‘પાંચમ તિથિ તુટી હોય તો તેના તપ કઈ તિથિમાં કરવો? અને પૂર્ણિમા તુટી હોય તો શામાં? પૂ. શ્રીએ ખુલાસો કર્યો કે,

‘પાંચમ તિથિને ક્ષય હોય ત્યારે તેનો તપ પૂર્વ તિથિમાં કરાય છે. પૂર્ણિમા તુટી હોય ત્યારે તેરસ ચૌદશનો કરવો. તેરસે ભૂલી જવાય તો પડવે પણ (એટલે કે ચૌદશ પડવે).

ત્યાર બાદ પૂ. શ્રી સેનસૂ. મ. સામે પણ પ્રશ્નનો ખડા થયા છે. જેમ કે-‘અગ્ની-આરસની વૃદ્ધિ હોય ત્યારે શ્રી હીરવિજય-સૂરિ મહારાજનો નિર્વાણ મહિમા, પૌષધ-ઉપવાસ વિગેરે કૃત્ય, પૂર્વની કે પછીની અગ્નીઆરસે કરવું?’ પૂ. શ્રી જણાવે છે કે, ‘ઐહવિકી અર્થાત્ બીજી અગ્નીઆરસે શ્રી હીરવિજયસૂરિ મહારાજનો નિર્વાણ પૌષધ વિ. કરવો.’ બીજો પ્રશ્ન-‘શહિદીનો ઉપવાસ અને પાંચમી આદિનો ઉપવાસ કારણ હોય તો જે તિથિમાં તે મળી જતી હોય તેમાં કરાય કે નહિ?’ ઉત્તરમાં પૂ. શ્રી જણાવે છે કે-‘કારણ હોય તો મળતી તિથિમાં કરાય અને કરાવાય એવી પ્રવૃત્તિ દેખાય છે. કારણ વિના તો ઉદ્ય તિથિમાં જ કરાય એમ જાણવું.’

સમકાલીન શ્રી ધર્મસાગરજી ઉ. સમક્ષ પ્રશ્ન ઉભો થયો કે ‘પુનમના ક્ષયે તમે શું કરશો? પૂ. શ્રી એ સમાધાન આપ્યું કે ‘વાહ, તમારી વિચાર ચતુરાઈ! કારણ કે ચૌદશને દિવસે ચૌદશ પુનમ બંને વિદ્યમાન હોવાથી પુનમની આરાધના પણ ચૌદશ લેગી થઈ જ જાય છે.’

અઠારમી સદીમાં તિથિચર્યાને અંગેનો કોઈ ખાસ ઈતિહાસ હોવાનું પ્રાયઃ જાણમાં નથી. એટલે સત્તરમી સદીની માન્યતા પ્રચલિત રહે એ સ્વાભાવિક છે. પરંતુ ઓગણીસમી સદીમાં તિથિવિષયક પૂર્વમાન્યતામાં હલ્લી ચલી ચવા માંડી, કારણ તરીકે દેવસૂરગચ્છ અને અનસુરગચ્છ બે વિભાગ અને તેથી એ વિશેષ તત્કાલીન ગાદીપતિ શ્રી પૂજ્યેની સ્વેચ્છાપૂર્વકની આજ્ઞા ખાસ કારણરૂપ લેખાય.

દા. ત. આનન્દસૂરિગચ્છ પૂર્ણિમાની વૃદ્ધિએ એકમની વૃદ્ધિ કરવામાં માનતા અને તેના આધાર રૂપે ‘ત્રયોદશ્યાં વિસ્મૃતૌ તુ પ્રતિપદ્યપીતિ’ પાઠનો ઉપયોગ થતો (આ પણ એક આશ્ચર્ય જણાય ને?) બીજી બાબુ દેવસૂરગચ્છના યતિઓ બે પુનમને સ્થાને બે તેરસની વૃદ્ધિના આગ્રહવાળા બન્યા. આ ખેંચતાણનો અંત આણવા ૧૮૬૯માં સુરત મુકામે લેખ કર્યો કે ‘૩૬ પલની ઉદ્યાત્મક તિથિ માનવી. ત્રણ ચામાસીની પુનમનો ક્ષય હોય તો આરસ તેરસ એકઠા કરવા. ખીજા માસની પુનમનો ક્ષય હોય તો પડવાનો ક્ષય કરવો’ આની સામે પણ- ‘પૂર્ણિમા ચૌદશમાં મળેલી દેખાય છે પણ પ્રતિપદામાં દેખાતી નથી’ વિ. ચર્યા શરૂ થઈ સાથે જ પૂર્ણિમા ક્ષયે તેરસના ક્ષયનો વિરોધ પણ શરૂ થયો.

આમ ઓગણીસમી સદીના પ્રાયઃ છેલ્લા ચરણમાં ‘તિથિ પ્રકરણ’ ના ગણેશ મંડાયા એમ કહી શકાય. ભલે સંવિગ્ન સાધુઓ તે વખતે હતા. વિદ્વાન અને ત્યાગી પણ હતા. જેન સંઘમાં પૂજનીય હતા. પણ સંખ્યા કેટલી? વિહારના ક્ષેત્રે કેટલા? જ્યારે બીજી બાબુએ શ્રી પૂજ્યોનું સામ્રાજ્ય હતું. તેઓ પરિચ્છદધારી અને સાધ્વાચારમાં શિવિલ હતા. એ તો હકીકત છે સંખ્યાબળ ઘણું. સંવિગ્નેને પણ શ્રી પૂજ્યોની આજ્ઞામાં રહી ચાતુર્માસ કરવા પડતા. ધાર્મિક કાર્યો-માન્યતાઓમાં શ્રી પૂજ્યોનો બોલ તે જ છેલ્લો નિર્ણય. આ પરિસ્થિતિ પ્રાયઃ વીસમી સદીના પ્રથમ ચરણ સુધી ચાલુ રહી. દા. ત. :-

સં. ૧૮૨૮માં ભાદ્ર સુદિ એકમો બે હતી. તે વખતના શ્રી પૂજ્ય ધરણેંદ્રસૂરિએ આજ્ઞાપત્ર કાઢ્યું કે ‘આગામી પર્યુષણમાં બે પડવા છે તેને બદલે તમ્હારે બે તેરસો કરવી.’ સામાન્ય સાધુઓ અને યતિઓ જ નહિ પણ શ્રી રાજનગર (અમદાવાદ) ના પ્રસિદ્ધ ચાર ઉપાશ્રયોમાં રહેલા સંવિગ્ન

વિશિષ્ટ મહાત્માઓને પણ આ વિચિત્ર આજ્ઞાનું પાલન કરવું પડ્યું. આવી તો કાંઈક અશાસ્ત્રીય રૂઢિઓ અને વિપરીત માન્યતાઓ યતિકાળમા પ્રચલિત થઈ પડી અને પરિણામે અજ્ઞાન કારણે કુસંપનું વાતાવરણ ફેલાતુ રહ્યું. સં. ૧૯૩૫ માં શ્રી પૂજ્ય ધર્મણે દ્રસૂરિએ ભાદ્ર સુ. ૨ ના ક્ષયે શ્રાવણ વદિ ૧૩ નો ક્ષય બહેર કર્યો. પૂ. શ્રી અવેરસાગરજી મ. (પૂ. શ્રી સાગરજી મ. ના શુરજી) એ તે સામે બહેર કર્યું કે..... 'અબકે પર્યુષણમે એકમ હજ લેલી કરણી.'

આ રીતે સં. ૧૮૬૯થી પાછલા કાળમાં અને ૧૯૫૨થી આધુનિક યુગમાં તિથિપ્રકરણની શરૂઆત ગણાઈ. પણ આધુનિક યુગ છાપાનો એટલે ઉદ્ભવોહ મોટો દેખાય. સં. ૧૯૫૨માં સૂક્ષ્મચિંતક સુશ્રાવક અનુપચંદ-ભાઈના શુભ પ્રયાસથી વાતાવરણ મહેનું રહ્યું. સં. ૧૯૮૧માં છપાએલ 'પ્રશ્નોત્તર રત્નચિતામણિ' માં નીચે પ્રમાણે ઉલ્લેખ મળે છે.

'સં ૧૯૫૨ની સાલમાં ભાદરવા સુ. ૫ નો ક્ષય હતો. તે ઉપરથી અનુપભાઈએ શ્રીમદ્ આચાર્ય મહારાજશ્રી આત્મારામજી મહારાજને પૂછેલું.... તેનો જવાબ એ આપ્યો કે પાંચમનો ક્ષય આ વખતે કરવો સારો છે. ત્યારબાદ જેઠ મહિનામાં શ્રીમદ્ આચાર્ય મહારાજે કાળ કર્યો.... શ્રીમદ્ આચાર્ય મહારાજશ્રી સિદ્ધિસૂરિજી છાણી ચોમાસું રહ્યા હતા. તેમની પાસે સુરત, અમદાવાદ વગેરે ગામોના કેટલાક ભાઈઓ આવ્યા હતા ત્યાં અનુપચંદભાઈ પણ ગએલા હતા, તેઓને એ બાબતમાં સેનપ્રશ્ન હીર-પ્રશ્ન વિગેરેના પુરાવા આપી તેઓનું સમાધાન કર્યું. સઘળા એ પ્રમાણે કરવા સમ્મત થયા...'

સં ૧૯૮૯માં ભાદરવા સુ. ૫ નો ક્ષય હતો. અને આખા તપાગરજી ભાદરવા શુદ્ધ ૪ ના દિવસે સંવત્છરીપર્વની આરાધના કરી

હતી. પણ શ્રી સાગરજી મ. ના સમુદાયે આ વખતે પણ ઔદયિક ત્રીજને ચોથ કલ્પીને આરાધના કાર્યક્રમ બહાર પાડ્યો હતો. જેની સામે શ્રી વિજયનીતિસૂરિજી મહારાજે એક પુસ્તિકા બહાર પાડી તેનો વિરોધ કર્યો હતો.

આ પ્રમાણે લગભગ ૪૦ વર્ષમાં ત્રણવાર ભાદ્ર. સુ. ૫ ના ક્ષયે પૂ. સાગરજી મ. સિવાય પ્રાયઃ બધાએ ચતુર્થી અવ્યાબાધ આરાધના માર્ગ તપાગરજીમાં કબુલ રાખ્યો હતો. જરૂર કેટલેક સ્થળે ખીજા પંચાંગના આધારે ૬ નો ક્ષય માની તોષ લીધો હતો. પણ સો વર્ષમાં ન આવેલી ભાદ્ર. સુ. ૫ જે ૧૯૯૨માં આવી અને તેથી ક્ષયને માનનારા પણ વૃદ્ધિમાં ગોટાળે ચડી ગયા. અને કહેવું જોઈશે કે આ બાબતમાં અંતર્ગત મુખ્યતઃ પૂ. નેમિસૂ. મ. હતા. પછી તો અનેક પ્રકારના આંદોલનો વહેતા થાય એ સ્વભાવિક છે. પણ તેને બહુ ગણનામાં લેવા યોગ્ય નહિ.

સં. ૧૯૯૭ માં પૂ. બાપજીએ અમદાવાદ માં પોતાને વ્યાખ્યાન સલામાં પૂછાએલ પ્રશ્નોના ઉત્તરનાં જણાવેલ કે 'શાસ્ત્રની આજ્ઞાની વિરાધના ધાય એવી પરંપરા હોય જ નહિ.આપણે સંમેલન (૧૯૯૦) થયું તે વખતે આ વાત કરી હતી, પણ તે વખતે તો-

'આ વિષય આપણા એકલા તપાગરજીને છે અને અહિં ખીજા ગરજોના પણ આવેલ છે.' આથી વાત પડતી મુકાઈ હતી.... શાસ્ત્રની આજ્ઞા મુજબ તો એ પૂનમની જે તેરસ અને પૂનમના ક્ષયે તેરસનો ક્ષય થાય કરે નહિ.'

સં. ૧૯૯૯ માં પૂ. સાગરજી મ. અને પૂ. રામચંદ્રસૂ. મ. વચ્ચે લવાદી ગોઠવી આ તિથિપ્રકરણનો અંત આણવા કરતુરભાઈ તરફથી પ્રયત્ન થયો. જેમાં પૂ. સાગરજી મ.

તરફથી નવ મુદ્દાઓ પૂ. રામચંદ્રસૂ. મ. તરફથી રપ મુદ્દાઓ. બન્ને પૂજ્યો તરફથી તેનું પોતાની માન્યતાનુસાર ખંડન પાલી-તાણામાં લવાઈની હાજરીમાં મૌખિક ચર્ચા. ત્યારબાદ લવાઈનો નિર્ણય કબુલ રાખવા બન્ને પૂજ્યોએ લેખિત કરાર કસ્તુરભાઈને સોંપ્યો. લવાઈનો સસ્કૃતભાષામાં નિર્ણય અને પોતે જ તેનું ઇંગ્લીશ કરીને પણ મોકલેલ. કસ્તુરભાઈએ તેનું ગુજરાતી કરાવીને તે પણ પ્રગટ કર્યો. તે લેખિત કરાર અને લવાઈનો આખરી નિર્ણય નીચે પ્રમાણે છે.

કરાર :- તિથિચર્ચાને અંગે અમે બન્નેએ (આચાર્ય મહારાજ સાગરાનન્દ સૂરીશ્વરજી અને આચાર્ય રામચંદ્રસૂરિજીએ) જે જે મુદ્દાઓ ઉપસ્થિત કર્યાં તથા તેના સમર્થનમાં જે લખ્યું અને ખંડનમાં જે લખ્યું તે કસ્તુરભાઈ લાલભાઈ મારફત ડોક્ટર પી. એલ. વૈદને મોકલી આપવામાં આવેલું. તેના ઉપર વિચાર કરી અમે બન્નેની રૂબરૂ ચર્ચા કરી ડો. પી. એલ. વૈદ તેમનો નિર્ણય કસ્તુરભાઈ લાલભાઈ મારફત મોકલી આપે તે સઘળા ઉપર અમે બન્ને તેમજ અમારો શિષ્ય સમુદાય કોઈપણ જાતની મૌખિક અથવા લેખિત ટીકા પ્રગટ કરશે નહિ અને છતાં જે કોઈ કરશે તે તેને અમારી આજ્ઞા બહાર જાહેર કરવામાં આવશે.

૭-૩-૧૯૪૩ આનન્દસાગર દ. પોતે પાલીતાણા, વિજયરામચંદ્રસૂરિ.

એ પ્રમાણે બન્ને આચાર્યોએ રજુ કરેલા મુદ્દાઓની યથાયોગ્ય વિચારણા દ્વારા અને જૈન શાસ્ત્રોની સમાધાયના દ્વારા નક્કી થયેલ નિગમન અને નિર્ણય આ પ્રમાણે છે :-

નિર્ણય :-

૧. શ્રી શ્વેતાંબર મૂર્તિપૂજક જૈનોમાંના તપાગચ્છના ચારેય પ્રકારના જૈન સંઘે લૌકિક અને લૌકોત્તર બન્નેય પ્રકારની આરાધનાઓમાં અમે જણાવ્યા પ્રમાણે

તિથિ ક્ષય-વૃદ્ધિ અધિકમાસ સાથેના જોષપુરના ચંડાશુચંદ્ર પંચાંગનો ઉપયોગ કરવો. જૈનટિપ્પણ કે જેનું બીજું નામ સિધ્ધાન્ત ટિપ્પણ છે તે ઘણા કાલથી વ્યુચિન્ન થયું છે તેથી તેનો પ્રચાર જ નથી. આગમોને અનુસરતું જૈનટિપ્પણ ફરીથી ચલાવવાનું શક્ય જ ન હોવાથી શ્રી જૈન સંઘ અત્યારે તેને સ્વીકારી શકે તે પણ અશક્ય જ છે.

૨. ચંડાશુચંદ્ર પંચાંગને અનુસારે તિથિઓની વૃદ્ધિ કે ક્ષય આવે ત્યારે ઉમાસ્વાતિના વચનના પ્રધેષ તરીકે પ્રસિદ્ધ 'ક્ષયે પૂર્વા તિથિઃ કાર્યા વૃદ્ધૌ કાર્યા તથોત્તરા' એ શાસ્ત્રનો પચે નિશ્ચિત કરેલા અર્થ પ્રમાણે આધાર લઈને તિથિનો નિશ્ચય કરવો.

૩. ઉપર બતાવેલા ઉમાસ્વાતિના વચનનો પચે એવો અર્થ નિર્ણય કર્યો છે કે- ટિપ્પણમાં કોઈ પણ તિથિનો ક્ષય જણાય ત્યારે ક્ષીણ તિથિની આરાધના માટે પૂર્વની તિથિ કરવી, એટલે કે ક્ષીણ તિથિ વિષયક આરાધન પૂર્વની તિથિએ કરવું. શ્રી જૈન સંઘ આરાધના માટે ઔદયિકી તિથિની અપેક્ષા રાખે છે. તિથિનો ક્ષય થાય ત્યારે તેવી (ઔદયિકી) તિથિની અત્યન્ત અપ્રાપ્તિ થવાથી; અપૂર્વ વિધિને કરનારા 'ક્ષયે પૂર્વા તિથિ કાર્યા' એવા શાસ્ત્ર વડે ક્ષીણ તિથિની સ્થાપના તેની પૂર્વ તિથિમાં કરાય છે. એ રીતે ક્ષીણ તિથિ ઔદયિકી બને છે અને તેથી આરાધના માટે તે ઉપયોગી બને છે. એટલે અષ્ટમી ક્ષીણ હોય ત્યાં તેની પૂર્વની સપ્તમીને જ આરાધના માટે અષ્ટમી કરવી. એ પ્રમાણે ચતુર્દશીના દાયે તેની પહેલાની ત્રયોદશીનો ચતુર્દશી તરીકે સ્વીકાર કરવો અને પાક્ષિક પ્રતિક્રમણ તે તિથિએ જ કરવું. પૂર્ણિમા અને અમાવાસ્યાનો દાય હોય ત્યારે, તેની પૂર્વની ચતુર્દશીનો પાક્ષિક આરાધન માટે ઉપયોગ કરાતો હોવાથી, અભિગ્રહ રૂપ તેનું તપ વગેરે શ્રી હીર. પ્રશ્નમાં દર્શાવેલા માર્ગે ત્રયોદશીએ કરવું

પાશ્ચિક અનુષ્ઠાન સાથે વિરોધ ન આવતો હોય તો ચતુર્દશીએ કરવું અથવા યથાર્થ પ્રતિપદાએ પણ કરવું. પાશ્ચિક પ્રતિક્રમણ, એ તિથિનિયત અનુષ્ઠાન છે. તેમાં મુખ્ય તિથિ ટિપ્પણ પ્રમાણે આવતી ઔદયિકી ચતુર્દશી છે, તેથી પૂર્ણિમા અમાવાસ્યાનો ક્ષય હોય તો પણ, પાશ્ચિક આરાધન મુખ્ય એવી ચતુર્દશીએ કરવું, અને ક્ષીણ તિથિ સંબંધી અભિગ્રહરૂપ તપ વગેરે રૂચિ પ્રમાણે તેની પહેલાં કે પછી આરાધવું. એ પ્રમાણે ભાદ્રપદની સુદ ચતુર્થીના ક્ષયે સાંવત્સરિક પ્રતિક્રમણ, તેની પૂર્વની તૃતીયામાં ચતુર્થી તિથિને સ્થાપીને કરવું. ભાદ્રપદની સુદ પંચમીનું પ્રધાન પર્વતિથિપણું જ રહ્યું નથી. તેથી તેનો ક્ષય થાય ત્યારે, તેમાં કરવાનો તપ વગેરે અભિગ્રહ યથાર્થ પહેલાં કે પછી કરવો. સાંવત્સરિક સાથે વિરોધ ન આવતો હોય તો ભાદ્રપદ સુદ ચતુર્થીએ પણ કરવો. ભાદ્રપદ સુદ પંચમીના ક્ષયના કારણે તૃતીયાનો ક્ષય શાસ્ત્રોથી સિદ્ધ થતો નથી. કલ્યાણકો વગેરે પણ સિદ્ધાંતમાં કહેલી તિથિએ જ કરવાનાં હોઈ તે વિષયમાં પણ આજ નિયમ લાગુ પાડવો. આ અર્થ સ્વીકારતાં જે પર્વ અને અપર્વ-તિથિઓનો સંકર વગેરે અને આરાધનાનો સંકર વગેરે દેષો આચાર્ય શ્રી સાગરાનન્દસૂરિજી કલ્પે છે, તે દેષો શાસ્ત્રોમાં જણાતા નથી તેથી, અને એવા દેષો થાય ત્યારે પ્રાયશ્ચિત્ત કરવાનું વિધાન નહિ હોવાથી, તે દેષ રૂપ નથી જ.

૪. 'વૃદ્ધો કાર્યા તથોત્તરા' એ શાસ્ત્રનો આ અર્થ છે :- ટિપ્પણમાં તિથિની વૃદ્ધિ જણાય ત્યારે આરાધના વગેરે માટે પાછલી એટલે ખીજી તિથિ સ્વીકારવી. વૃદ્ધિ પામેલી તિથિ એ વાર ઉદયને સ્પર્શે છે એટલે (તેમાંની) કઈને ઔદયિક ગણવી એવો સંદેહ થએ છતે 'વૃદ્ધો કાર્યા તથોત્તરા' એવા નિયમ વિધિ કરનારા શાસ્ત્ર વડે પછીની તિથિનું જ ઔદયિકપણું નક્કી થાય છે. લૌકિક ટિપ્પણ

ણમાં આવતી તિથિઓ વૃદ્ધિ પામે ત્યારે આગલી અને આગલીની આગલી તિથિની વૃદ્ધિ ગણવાની ખાખતમાં આચાર્ય શ્રી સાગરાનન્દસૂરિજીએ જે પ્રમાણે અને શાસ્ત્રો રજુ કર્યા છે તેનું પ્રમાણ્ય અને શાસ્ત્રત્વ અનિષ્ઠ જ રહે છે. જીવવ્યવહારના બળથી તે સિદ્ધ થાય છે એમ જો કહેતા હોય, તો જીવ વ્યવહારની સાખીતી માટે જે ચાર અંશો હોવા જોઈએ, તે અધુરા રહેતા હોવાથી જીવવ્યવહાર પણ અસિદ્ધ રહે છે. આ પ્રમાણે અષ્ટમીની વૃદ્ધિ હોય, ત્યારે ખીજી અષ્ટમી, ચતુર્દશીની વૃદ્ધિ હોય ત્યારે ખીજી ચતુર્દશી, પૂર્ણિમા અને અમાવાસ્યા એ દિવસે હોય ત્યારે ખીજી પૂર્ણિમા અને ખીજી અમાવાસ્યા, ભાદ્રપદની સુદ ચતુર્થીની વૃદ્ધિ હોય ત્યારે ખીજી ચતુર્થી જ ગ્રહણ કરવી. ભાદ્રપદ સુદ પંચમનું તો પ્રધાન પર્વતિથિપણું જ ચલ્યું ગયું છે, એમ અમે આગળ અનંકવાર કહી ગયા છીએ. વૃદ્ધિ પામેલી તિથિનો પહેલો દિવસ અધિક માસની પેઠે નપુંસક છે તેથી તે આરાધના માટે ઉપયોગી નથી જ. તિથિનો ઉપયોગ ન કરાય તો તેને માટે શાસ્ત્રમાં કયાંય કશું પ્રાયશ્ચિત્ત જોવામાં આવતું નથી. તેથી તિથિના તેવા અનુપયોગમાં દોષ જેવું કાંઈ નથી.

૫. તિથિઓની વૃદ્ધિ અને ક્ષયના વિષયમાં, તિથિઓનો ફેરફાર કરવાનું આચાર્ય શ્રી સાગરાનન્દસૂરિજીએ શાસ્ત્ર-સિદ્ધિ તરીકે જે રજુ કર્યું છે તેને તપાગચ્છના શાસ્ત્રો અનુમત થતાં નથી જ. આ વિષયમાં તેમણે રજુ કરેલો જીવવ્યવહાર પણ શાસ્ત્રમાં સિદ્ધ થતો નથી.

૬. સાંવત્સરિક પ્રતિક્રમણ એ તિથિ-નિયત આરાધના છે. તે ટિપ્પણ પ્રમાણે આવતી ભાદ્રપદ સુદ ચતુર્થીએ આરાધવી. પૂ. શ્રી કાલકાચાર્યે કોઈ રાજની વિનાંતિને માન આપીને, ભાદ્રપદ સુદ પંચમીએ નિયત થએલા તે દેશના ઈન્દ્રમહોત્સવ સાથે વિરોધ ન થાય તે માટે અને પછીએ

સ્થાપતાં શાસ્ત્રવિરોધનો ભય હતો તે માટે, તે ચતુર્થીએ સ્થાપી છે અને તપાગચ્છના સર્વ જૈનસંઘે પણ તેને માન્ય રાખી છે. એ રીતે જીવનવ્યવહારથી ત્રિદ્ધ થયેલી ભાદ્રપદ સુદ ચતુર્થીજ સાંવત્સરિક પ્રતિક્રમણને માટે નિયત તિથિ છે. તેને લીધે પાશ્ચાત્ય અને ચાતુર્માસિક પ્રતિક્રમણને માટે ચતુર્દશી નિયત તિથિ છે ભાદ્રપદ સુદ પંચમીનું પ્રધાન પર્વતિથિપણું જ ટળી ગયું છે, તેથી તેની વૃદ્ધિ અને ક્ષય નિમિત્તે શાસ્ત્રથી અસિદ્ધ તૃતીયાની વૃદ્ધિ કે ક્ષય ચલાવવો તે કદાચહ જ છે.

૭. અષાઠની પૂર્ણિમાથી આરંભીને, અથવા ચોમાસાના દિવસ એટલે અષાઠ સુદ ચતુર્દશીથી આરંભીને, ભાદ્ર સુદ ચતુર્થી સુધીમાં જે એક માસને વીસ રાત્રિની ગણના શાસ્ત્રોમાં જણાય છે તે પ્રાયોવાહ (આશ રાત્રી ગણના જ) છે. એજ પ્રમાણે ભાદ્રપદ સુદ ચતુર્થીથી શરૂ કરીને કાર્તિક સુદ ચતુર્દશી સુધીનાં જે સિત્તેર રાત્રિની ગણના છે તે પણ પ્રાયોવાહ છે.... પ્રાયઃ ઘણા સંવત્સરોમાં તેની ગણના પુરી થાય જ છે. શ્રાવણ કે ભાદ્રપદાદિ અધિક માસ આવે ત્યારે તે દિનગણના શાસ્ત્રનિર્દિષ્ટ સંખ્યાને મળતી આવતી નથી જ. તે પ્રસંગે જૈનો જેમ અધિક માસના દિવસો નથી જ ગણતા તેમ ક્ષીણ વૃદ્ધિ તિથિઓની ગણના પણ તેમજ ન જ કરવી અને તેને લીધે સાંવત્સરિક પ્રતિક્રમણની નિયત તિથિને ન જ ફેરવવી.

૮. લૌકિક ટિપ્પણનો સ્વીકાર કરવામાં પર્વ અને અપર્વતિથિઓનો સંકર તથા આરાધનાનો સંકર વગેરે જે દોષો આચાર્ય સાગરાનન્દસૂરિજીએ કલ્પેલા છે, તે દોષો શાસ્ત્રોમાં કયાંય જણાતા નહિ હોવાથી તેસજ તે દોષો નિમિત્તે શાસ્ત્રોમાં પ્રાયશ્ચિત્તનું વિધાન નહિ હોવાથી, તે કલ્પેલા દોષો દોષ રૂપ જ નથી, એમ સિદ્ધ થાય છે. 'હીરપ્રસ્ત' વગેરે શાસ્ત્રોમાં પૂર્ણિમા વગેરેના ક્ષયે, કરવાના તપ વગેરેની જે વ્યવસ્થા

સૂચવેલી છે તે યોગ્ય જ છે એમ અમો માનીએ છીએ. બધાએ પણ તે જ વ્યવસ્થાને આશ્રય લેવો.

અંતે આ વિવાદમાં ઉતરેલા બન્ને આચાર્યોના વિષયમાં કાંઈક જરૂર જણાવવું જોઈએ. 'વાદિ પ્રતિવાદિ' શબ્દ પ્રયોગ અને અર્થપ્રતિઅર્થિ' શબ્દ પ્રયોગ કાંઈક પ્રયોજનને ઉદ્દેશીને જ અમે છોડી દીધા છે. તે તેમજે જરૂર ધ્યાનમાં લેવું જોઈએ. તેમાં પ્રથમ આચાર્ય શ્રી સાગરાનન્દસૂરિજી : એમની વિદ્વતા સાર્વજનીન છે. પ્રવેતાંબર જૈન આગમોના સંપાદનથી તેમનું 'આગમોદ્ધારક' બિરૂદ યથાર્થ જ છે; અને સંવિગ્નગીતાર્થ એવા તેઓ, તપાગચ્છના સાધુઓ અને શ્રાવકો તરફથી ઘણું શ્રેષ્ઠ માન પામે છે. આગમોમાં કહેલા આચાર્યની પ્રતિષ્ઠા એજ મહાન પ્રયોજનને ઉદ્દેશીને સિદ્ધાંત ટિપ્પણને પ્રચાર કરવાનું તેમને અભિમત છે, પણ જૈનાગમોમાં મળી આવે છે તેટલા માત્ર સાધનોથી સિદ્ધાંતટિપ્પણની રચના અશક્ય છે અને તેના પ્રચાર અતીવ અશક્ય છે, એજ કારણને લઈ આ વિવાદમાં તેમનો નિગ્રહ થાય છે. તપાગચ્છના અત્યારના સઘળાંય જૈનો અંગાશુચંદ્ર પંચાંગને આધારે લૌકિક વ્યવહારો કરે છે. અને સિદ્ધાંત-ટિપ્પણ ન હોવાથી લોકોત્તર આરાધના પણ તેને જ આધારે કરવી સમુચિત છે. વળી જીવનવ્યવહારની સિદ્ધિ માટે એમજે કહેલાં શાસ્ત્રો શાસ્ત્રાભાસ છે; તેથી જીવનવ્યવહારની અસિદ્ધિ છે.

આચાર્ય શ્રી વિજયરામચન્દ્રસૂરિજી પણ સંવિગ્ન ગીતાર્થ છે અને પ્રવચનદક્ષ છે. તપાગચ્છના જૈનોને તેઓ પણ બહુમાનનીય છે જ; પોતાના સિદ્ધાંતનું પ્રતિપાદન એમજે પ્રબલ યુક્તિઓથી સમર્થિત કર્યું છે. આધુનિક જૈનોએ માનેલા પંચાંગમાંની તિથિ વિગેરેના ફેરફારો ન સહી શકતા અને શાસ્ત્રોમાં તેવા ફેરફાર કરવા માટેનાં સમ-

થાંક પ્રમાણે નહિ જોતા, તેઓએ 'સાર્વજનીન કોઈપણ પંચાંગને આધારે લૌકિકની પેઠે લોકોત્તર વ્યવહાર ચાલે છે માટે તેને જ સમર્થન આપવું જોઈએ. 'એવી બુદ્ધિથી જ, આચાર્ય શ્રી સાગરાનન્દસૂરિજીનું પ્રાતપક્ષ-પણું સ્વીકાર્યું અને પ્રબલ યુક્તિઓથી પોતાના મતને બળવાન કર્યો છે. ઉમાસ્વાતિના વચનના પ્રવોષને અંગે અધ્યાહારાદિને છોડીને પર્વ અને અપર્વ તિથિઓનો વિભાગ કર્યા વિના, યથાર્થ અર્થને અનુસરવા પૂર્વક તેમણે પોતાનો મત સમર્થિત કર્યો છે તેથી તેમનો અભિપ્રાય પાંચે સ્વીકાર્યો છે. જો કે આ વિવાદમાં તેઓનો આચાર્ય શ્રી સાગરા-નન્દસૂરિજીની સાથે વિરોધ છે, તો પણ તેમની વિદ્વતાનો, સંવિગ્ન ગીતાર્થપણાનો, તેઓ પણ બહુ આદર કરે છે, તેમાં અમને સંશયનો જરાપણુ અવકાશ નથી.

પુણ્યથી વિક્રમના પંચ :- વૈદ્ય શ્રી
૧૯૯૯માં વર્ષે, જ્યેષ્ઠ પરશુરામ શર્માની
શુકલ પ્રતિપદા શુક્રવારે પોતાના હાથની
સહી.

સામાન્ય રીતે પ્રસ્તુત પ્રકરણ સમજવા માટે આટલો ઇતિહાસ અને હકીકત સુગમ થઈ પડશે. હવે મુખ્ય મુખ્ય શાસ્ત્ર પાઠો આદિનું અવતરણુ ગુજરાતી ભાષામાં અવ-લોકવાથી સત્યનું સંશોધન કરવાનું હસ્ત-ગત થઈ શકશે.

(૧) સં. ૧૪૯૬ શ્રી પર્યુષણા
સ્થિતિવિચાર' - કર્તા સહસ્રાવધાની પૂ. આ.
શ્રી મુનિસુદરસૂરિ સેવાકારી પૂ. શ્રી હર્ષ
વિ. ગણિવર.

જ્યાં જે માસ તિથિ યા નક્ષત્ર વધ્યાં
હાય તે ત્યાં જ છોડી દેવાય છે એજ સર્વ-
પ્રસિદ્ધ વ્યવહાર છે.

વિષમકાલના પ્રસાવથી જૈન ટિપ્પણાનો
વિચ્છેદ થએલો છે.... પૂર્વગીતાર્થ આચા-

ર્યદેવોએ 'આ પણ આગમના મૂળવાણું
છે' એમ પ્રતિષ્ઠા દીક્ષા આદિ સર્વ કાર્યોના
મુદૂર્તોમાં લૌકિક ટિપ્પણું જ પ્રમાણુ કર્યું છે.

(૨) ૧૫૦૬ 'શ્રી આદ્યવિધિ' કર્તા
પૂ. આ. શ્રી રત્નશેખર સૂ. મ.

પ્રાતઃકાળમાં પર્યક્રમાણુ વખતે જે
તિથિ હાય તે તિથિ પ્રમાણુ કરાય છે.
લોકમાં પણ સૂર્યોદય અનુકારે જ દિવસ તિથિ
આદિને વ્યવહાર છે.

ઉદયમાં જે તિથિ હાય તે પ્રમાણુ છે.
ખીજ કરવામાં આવે તો આજ્ઞામંગ-અનવસ્થા
મિથ્યાત્વ અને વિરાધના લાગે.

શ્રી ઉમાસ્વાતિજી મહારાજનો પ્રવોષ
આ પ્રમાણુ સંભળાય છે.

ક્ષયમાં પૂર્વતિથિ કરવી, વૃદ્ધિમાં ઉત્તર
તિથિ કરવી. શ્રી વીર પ્રભુનું નિર્વાણુ
(કલ્યાણુક) લોકના અનુકારે કરવું. પા. ૧૫૨

(૩) સોળમો સૌકો-શ્રી હીરપ્રશ્નો-
ત્તરણુ ઉત્તરદાતા. અકબર બાદશાહ
પ્રતિબોધક જગદ્ગુરૂ આ. શ્રી હીર સૂ. મ.

પુનમ અમાસની વૃદ્ધિમાં ખીજ તિથિ જ
આરણ્ય તરીકે જાણવી.

જ્યારે ચૌદશ કે અમાવસ્થા આદિયે
કલ્પ વંચાય ત્યારે છંડનો તપ અમુક દિવસે
જ કરવો તેવું દિવસનું નિયતપણું નથી.
ઠીક પડે તેમ કરવો એમાં આગ્રહ શો? પા. ૪૫

જેણે શુકલ પંચમી ઉચ્ચરેલી હાય તેણે
મુખ્ય વૃત્તિથી ત્રીજથી અહમ કરવો જોઈએ.
કદાચ ખીજથી કરે તો પાંચમનું એકાસણું
કરવા માટે ફરજિયાત નથી. કરે તો સુંદર.

(૪) સોળમો સૌકો 'શ્રી સેન પ્રશ્ન'
ઉત્તરદાતા પૂ. આ. શ્રી વિજયસેન સૂ. મ.

'ક્ષયમાં પૂર્વતિથિ કરવી જોઈએ અને
વૃદ્ધિમાં ઉત્તર તિથિ કરવી જોઈએ' એવા

શ્રી ઉમસ્વાતિલ વાચકના વચન પ્રામા-
ણ્યથી વૃદ્ધિ હોય ત્યારે થોડી પણ આગલી
(બીજી અગ્રેતના) તિથિ પ્રમાણભૂત છે. પા. ૬૭

(૫) સં. ૧૬૧૫ 'શ્રી તત્ત્વતરંગિણી'
કર્તા મહોપાધ્યાય શ્રી ધર્મસાગરજી ગણિવર
કારણ કે અમારે તો આગલી કલ્યાણુક
તિથિના ક્ષયે પૂર્વની કલ્યાણુકતિથિમાં અન્નેની
વિદ્યમાનતા હોવાથી ઇષ્ટાપત્તિ જ અમારો
ઉત્તર છે. પા. ૬

આગમના અવિરોધે કરીને જ આચાર્ય
પરંપરાનું ઉપાદેયપણું છે. પા. ૨૮ સંપૂર્ણ
છે એમ કરી વૃદ્ધિમાં પૂર્વતિથિ ન લેવી.
જે દિવસે જે તિથિ સમાપ્ત થતી હોય તે
જ દિવસે તે તિથિ લેવી પ્રમાણ છે.

એજ પ્રમાણે ક્ષીણ તિથિમાં પણ 'આને
મેં જે કાર્યો કર્યા' ઇત્યાદિ દૃષ્ટાન્તો સ્વયં
વિચારી લેવા. પા. ૧૮

(૬) સં. ૧૬૨૮ 'શ્રી કલ્પસૂત્ર
કિરણાવલી વૃત્તિ'-કર્તા મહોપાધ્યાય શ્રી
ધર્મસાગરજી ગણિવર.

પાક્ષિક પ્રતિક્રમણ ચૌદશને દિવસે
નિયત છે. તે ચૌદશની જ્યારે વૃદ્ધિ થાય
છે ત્યારે પહેલી ચૌદશને તળને બીજી ચૌદ-
શને ગ્રહણ કરવી. દિવસની ગણતરીમાં તો
ચૌદશ કે અન્યતિથિની વૃદ્ધિથી સોળ દિવસ
પણ પંદર જ ગણાય છે. એ રીતે ક્ષય થયે
છતે ચૌદ દિવસ પંદર જ ગણવા.

(૭) સં. ૧૬૭૭ 'શ્રી કલ્પદીપિકા'
કર્તા આ. શ્રી જગદ્ગુરૂ હીરવિજયસૂરીશ્વરજી
પ્રશિષ્ય પંડિતપ્રવર શ્રી જયવિજયજી ગણિવર.

એટલા માટે અન્ય વૃદ્ધિ પામેલો માસ
જવા દો. ભાદ્રપદની વૃદ્ધિમાં પણ પ્રથમ ભાદ-
રવે પર્યુષણના કાર્યો માટે યોગ્ય નથી જ.
અભિવર્ધિત પ્રથમ તિથિ તેના કૃત્યો માટે
જેમ તે આ પ્રમાણે-પાક્ષિક પ્રતિક્રમણ જે
ચૌદશના નિયત છે. તે ચૌદશની પણ વૃદ્ધિ

થાય ત્યારે પ્રથમ ચૌદશને છોડી દઈ બીજી
ચૌદશ ગ્રહણ કરવી. પા. ૪

(૮) સં. ૧૬૬૬-'શ્રી કલ્પસૂત્ર
સુખોદિકા'-કર્તા શ્રી હીરસૂ પ્રશિષ્ય મહો-
પાધ્યાય શ્રી વિનયવિજયજી ગણિવર.

ભાદરવાની વૃદ્ધિ થઈ હોય તો પ્રથમ
ભાદરવો અપ્રમાણ જ છે. જેમ ચૌદશની
વૃદ્ધિમાં પહેલી ચૌદશ અવગણીને બીજી
ચૌદશે પાક્ષિક કૃત્ય કરાય છે તેમ. પા. ૧૭૪.

(૯) સં. ૧૭૦૭ શ્રી કલ્પકૌમુદિ :
કર્તા મહોપાધ્યાય શ્રી શાન્તિસાગરજી ગણિવર.

જે કાર્યોનું ભાદરવામાં કરવાનું વિધાન
છે તે કાર્યો ભાદરવા માસની વૃદ્ધિ થાય તો
પહેલો અપ્રમાણ માસ છોડી દઈને બીજા
પ્રમાણભૂત માસમાં કરવા જોઈએ પા. ૨૧૨

(૧૦) સં. ૧૭૨૮ 'શ્રી પાક્ષિક
પર્વસાર વિચાર'-પૂ. આ. શ્રી જન-
વિમલ સૂ. મ.

જ્યારે પાક્ષિક વિગેરે તિથિ પડે ત્યારે
પૂર્વતિથિમાં કરવું, પછીની તિથિમાં નહિ.
તેમાં તેની ગંધનો પણ અભાવ હોવાથી. પા. ૩

(૧૧) સં. ૧૬૩૫ 'હેન્ડબીલ'
પૂ. શ્રી ઝવેરસાગરજી મ. પૂ. સાગરજી મ.
ના શુરદેવ :

એથી પણ માલમ પડે છે કે જેમ
તિથિની હાનિ વૃદ્ધિ આવે તે તેમજ કરવી
માટે આ પર્યુષણમાં એકમ બીજા લેગો
કરવી.

(૧૨) 'શ્રી વૈરાગ્ય શતક'-પૂ. આ.
શ્રી. વિજયપદ્મસૂ. મ.

તિથિની મુખ્યતાવાળા તપમાં સૂર્યોદય
વેળાની તિથિ લેવી. તિથિનો ક્ષય ૫૫ તો
પહેલાની તિથિ લેવી અને વૃદ્ધિ હોય તો
જેમાં બીજી તિથિ લેવી. પા. ૫-૭.

(૧૩) 'શ્રી સિદ્ધચક્ર માસિક'

ઉત્તરદાતા પૂ. આ. શ્રી સાગરાનંદ સૂ. મ. પ્રશ્ન ૭૭૬નો ઉત્તર:- જ્યોષ્ઠિકરંડક, સૂર્યપ્રગ્નિત અને લોકપ્રકાશ આદિ શાસ્ત્રોને જાણનારો મનુષ્ય એમ કહી શકે નહિ કે જૈન શાસ્ત્ર પ્રમાણે બીજા આદિ પર્વતિથિનો ક્ષય હોય નહિ, કેમકે તેમાં અવમરાત્રિ એટલે ઘટ-વાવાળી તિથિઓ, બીજા, પાંચમ વગેરે ગણાવી છે. વળી જો પર્વતિથિઓનો ક્ષય ન થતો હોય તો ક્ષયે પૂર્વા તિથિ કાર્યા એવો શ્રી ઉમાસ્વાતીજનો પ્રધોષ પણ હોત નહિ.

પ્રશ્ન ૮૩૯નો ઉત્તર....ક્ષય અને વૃદ્ધિ પ્રસંગો નિયત છે.

પ્રશ્ન ૭૬૧નો ઉત્તર.... અર્થાત જો ચૌદ-શો હોય તો પહેલી બીજી ચૌદશનો પણ છૂટ થાય. જો અમાવાસ્યા હોય તો તેરસ ચૌદશનો છૂટ થઈ પહેલી અમાવાસ્યાએ પારણું કરી બીજી અમાવાસ્યાએ એકલો ઉપવાસ થાય. અને જો પડવા હોય તો પણ તેરસ ચૌદશનો છૂટ થઈ, અમાવાસ્યાએ પારણું આવી પહેલે પડવે એકલો ઉપવાસ થાય.

પ્રશ્ન ૮૬૭નો ઉત્તર:- મૂલસૂત્રોમાં અષાઠ આદિ મહિનાનો અને પડવા આદિ તિથિઓનો વ્યવહાર હોવાથી પ્રથમ પણ વ્યવહાર લૌકિક ટિપ્પણને અંગે હોવો જોઈએ એમ કહી શકાય.

વર્ષ. ૪. અંક ૨૩ પા. ૫૩૩:- હીર પ્રશ્નમાં પૂર્ણિમા અમાવાસ્યાની વૃદ્ધિમાં ઔદયિકી શબ્દ બીજી તિથિને અંગે ગુણનિષ્પન્ન છે. બાકી સૂર્યોદય તો જનનેમાં જ હોય છે.

વર્ષ. ૪. સં. ૧૯૨૦ પા. ૪૫૪ પર્યુ-ષણ બેસવાની તિથિ પલટે. કલ્પવાંચનાની તિથિ પલટે, તેલાધરની તિથિ પલટે, પણ પાક્ષિક અને સાંવત્સરિકની તિથિઓ, જે ચૌદશ અને ચોથ છે, તે પલટે જ નહિ.

(૧૪) સં. ૧૯૮૯ ‘પર્યુષણ પર્વની તિથિનો વિચાર અને સંવત્સરી નિર્ણય’

કર્તા: પૂ. આ. શ્રી વિજયનીતિસૂ. શિષ્ય પૂ. ઉ. દયાવિજયજી....હવે આ વખતે ભાદરવા સુ. પનો ક્ષય છે....ભાદરવા સુદી ૪.... પ્રધાન વાર્ષિકરૂપ હોવાથી તેનું કૃત્ય પણ ચતુર્થીએ કરવું જોઈએ એટલે વાર્ષિક કૃત્યમાં પંચમીના કૃત્યનો સમાવેશ થાય.

આવો પ્રસંગ ૧૯૫૨ની સાલમાં બન્યો હતો. આ સંબંધે બહુશ્રુત પંચાસજી ગંભીર વિજયજીને જે પત્રો તથા પૂજ્ય શ્રી રાજેન્દ્ર-સૂરિનો પત્ર તેમાં ભાદરવા સુ. પનો ક્ષય હોય ત્યારે સંવત્સરી ક્યારે કરવી તે સંબંધે ઉદાપોહ કરી ભાદરવા સુદી ૪ને શુક્રવારે સંવત્સરી કરવાનો અભિપ્રાય આપ્યો છે.

શાસ્ત્રકારે ઉદયતિથિને પ્રમાણભૂત માનેલી છે. ભાદરવા સુદી ચોથને દિવસે સંવત્સરી પર્વની આ. કાલકસૂરિની આચરણ છે, અને તે ઉદયતિથિ છે, તો તે છોડી ભાદરવા સુદી ત્રીજે સંવત્સરી પર્વ શા આધારથી કરી શકાય ? (પા. ૬)

આ પ્રમાણે ઈતિહાસ હકીકત શાસ્ત્ર પાઠો આદિ માન્યતા ટીકા ટીપ્પણી સિવાય આલોખનમાં લીધી છે. જ્યારે એક પ્રશ્નનો ઉકેલ એક યા બીજા કારણે ન જ આવતો હોય અને સમજપૂર્વક યા ગેરસમજથી યા અજ્ઞતાના કારણે શ્રી ચતુર્વિધ સંઘમાં વાતાવરણ પ્રશાંત ન રહી શકતું હોય, ત્યારે પ્રથમ તબક્કે સામાન્ય જાણ અને સામાન્ય સમજવાળી વ્યક્તિ પણ હકીકત સમજવી જ હોય, તો તેનાથી તદ્દન દૂર ન રહી જાય, તે રીતે રજી કરવાની આ પણ એક પદ્ધતિ છે. બાકી સમાધિપૂર્વક શ્રી સંઘમાં અને જૈન ધર્મમાં શ્રદ્ધા ધરાવતા સમાજમાં આરાધના થઈ શકે અને સાધર્મિક અને ભાતૃભાવ બન્યો રહે એવા માર્ગો પણ છે જ. અને તે પણ શાસ્ત્રમાન્યતાને છેલ્લે દીધા સિવાય. આ બાબતમાં લેખક અવસરે જરૂર પડે પોતાના વિચારો રજી કરવા યત્નશીલ રહ

એ સ્વાભાવિક છે. છતાં સમાજને તાત્કલિક શાન્તિ અને સમાધિનો માર્ગ મળી રહે તે માટે પૂ. આ. શ્રી રામચંદ્ર સૂ. મ. ના કેટલાક મનનીય વિચારો અમદાવાદમાં ૨૦૨૮ના માગસર માસમાં રજુ થએલ તે પ્રસ્તુતમાં રજુ કરી દેવા હિતાવહ માની રજુ કરવામાં આવે છે :-

પહેલા તિથિ નક્કી કરીને પછી આરાધના થાય. ૧૦ તિથિ-૧૨ તિથિ કલ્યાણુક તિથિઓ, કોઈપણ વ્રતની આરાધનાની શરૂઆતનો દિવસાદિ માળાપરિધાનાદિ દિવસ, પ્રથમયાત્રા યા શ્રી સંઘ યાત્રા દિવસાદિ વિચાર કરતા બધી તિથિઓ આરાધ્ય બની જાય છે.

અહિંયા રોજ આવનાર પૈકીના કોઈને બીજી આરાધના કરવી હોય તો તેને અલગ વ્યવસ્થા કરી આપવી જોઈએ, જેથી વિદ્વેષ કલેશાદિ થાય નહિ. સમાજના કોઈ પાપોદયે સત્યનો વિચાર કરવાની પણ તૈયારી નથી. વધુ ને વધુ આરાધક થાય એજ ભાવના રાખવી. જૈન દૃષ્ટિનું પંચાંગ વિચ્છેદ પામ્યું છે. ભલામણ કે આધાર બધા નોંધી લે. રહી જાય તો પાનાં પુસ્તક માંગીને નોંધી લે. સમજાયે સત્ય સ્વીકારે. પણ કોઈની નિંદામાં પડે નહિ. ખરાખર સમજી લે. સાચી આરાધના કરે-કરાવે. સાચા ખોટાનો વિવેક કરી-કરાવી, આરાધના એ તિથિની નહીં પણ એકની જ કરીએ છીએ.

પાંચમા આરના જુદાં અને ઉત્પતોની તમને ખબર નથી. આપણા જેવા પૂર્વર્ષિઓ હાત તે શસન આપણી પાસે કેવી રીતે આવત? અન્યમતની સાચી વાત ન સ્વીકારે તે દ્વાદશાંગીની વિરાધના કરે છે. તત્વતર-નિષ્ણ, પ્રવચન પરીક્ષા વિ. માં તિથિનો ખુલાસો કે. કોઈપણ યોગાનમાં સમજાવવા તૈયાર છીએ. તપગરૂઠની પરંપરા તદ્દન શુદ્ધ છે. એજ અમારો ગર્વ અને દાવો છે. શ્રી દેવ

સૂરિજીના ખરેખરા અમે છીએ. પરંપરા શાસ્ત્રાનુસારી ગણાય, કલપસૂત્રના ટીકાકારોએ પણ સામાચારીમાં સ્પષ્ટ ઉલ્લેખો કર્યા છે. પણ સમાજના કમનસીબે સામાચારી વંચાતી નથી ન સમજાય તો સમજવા યત્ન કરી શુદ્ધ આરાધના કરો. ખોટું તજવાની, સાચું સચોટ આરાધવાની અજ્ઞા છે, નિંદા કે ખોટો ઉહાપોહ કરવો નહિ.

અમને કોઈ પકડ નથી. કોઈપણ નવું પ્રમાણ લાગીને મૂકે અને સાબીત કરે કે અમે કરીએ છીએ એ ખોટું છે તો જાહેરમાં માફી માગી મિચ્છામિ દુક્કડમ્ દેવા તૈયાર છું. પહેલાં પણ આ કહેવાયું છે. પણ શાસ્ત્ર ખોલવા તૈયાર નથી. બહુ-મતના હિસાબે તો જૈન ધર્મ છોડવો પડે અગર નિર્ગોદગતિ પસંદ કરવી પડે. માટે વિદ્વેષ ન વધે એની કાળજી જરૂર રાખવી.

શ્રી સાગરજી મહારાજશ્રી અમારા ભલા માટે અમે માનીએ છીએ એવું લખી ગયા છે. અમે એ એકલા ખેસતા. મેં કહ્યું, 'જુઓ સાહેબ, ૧૯૯૧ના ફકરા સિદ્ધચક્ર માંથી હું ટાંકુ આપણે બન્ને સહી કરીએ. અને હેડીંગ બાંધીએ કે અમારા બન્નેની આ માન્યતા છે.' પણ સ્વીકાર થયો નહિ. હું ઉત્પાદક નથી. મેં માર્ગ કાઢ્યો નથી. પૂ. દેવસૂરિજી જેવા મહાપ્રામાણિક મહા-પુરૂષ પૂ. હીરસૂરિ મ ને કવેજે? હારજીતનો પ્રશ્ન નથી કોઈપણ હારે તેમાં શાસનની શોભા નથી. સત્ય સ્વીકારવામાં હાર નથી.

અનંત ઉપકારીના વચન મળે ત્યાં સુધી વચનાનુસારે ચાલવાનું છે. તિથિની બાબતમાં જાણુકાર થવાનો પ્રસંગ પછી ઉલ્લેખ થયો. ૧૦૦ થી ૧૫૦ વર્ષના ગાળામાં ત્યાગ પ્રધાન જૈન શાસ્ત્ર લોગ પ્રધાનની આજ્ઞામાં આવી ગયું હતું. ત્યાગીઓને તેમની આજ્ઞામાં રહી તેમના પદા પ્રમાણે ચોમામુ કરવું પડતું. આ. શ્રી મુનિસુંદર-

સૂ. મ. આ બધું ફેરવવા ઈચ્છતા. પણ તેમનો અકુદરતી દેહાંત થયો. પૂ. સત્ય વિ. મ. હિયોધાર કરે નહિ. સંવિજ્ઞ શાખા સ્થાપે નહિ અને પીળા વસ્ત્ર થાય નહિ. તેઓશ્રીએ—વેત-ભુષુ—માનોપેતને આંખ સામે રાખી સુયોગ્ય રક્ષણ શાસનનું કર્યું. મારે તમને જરાએ ગરમ કરવા નથી પણ આરાધક બનાવવા છે. પ્રશ્નોત્તરીમાં પ્રશ્ન ન આવ્યો હોત તો હું ચર્ચા કરત નહિ. (ખરેખર ઘણા અઠવાડીયા પછી પ્રશ્નોત્તરીના અનેક પ્રશ્નોના ખુલાસા પછી છેલ્લે જ આ પ્રશ્ન ચર્ચાયો હતો).

પ્રામાણિક સાથે વાત કરવાની તૈયારી. પાઠો અને આધારો પૂર્વક વાત થાય. સૌની સમક્ષ રજી કરી-હાર થાય તો સત્ય સ્વીકારી ખોટું છોડવું જોઈએ. કલ્યાણ સાધુના છે. એમ માની દૂર રહ્યા. જાણવા મહેનત કરી જ નહિ. એ ખરેખર દુઃખદ બીના છે. જ્યાં સુધી ગરબડની ખબર નહોતી ત્યાં સુધી એમને પણ ક્યું છે. અમારા પૂ. ગુરૂઓએ પણ ક્યું છે. ૨૦૦૪ સુધી બધાએ ચોથ સાચવી એને ૨૦૧૩માં કેમ ન સાચવી? અમારા પૂ. ગુરૂઓ કહી ગયા છે કે આ ફેરવવા યોગ્ય છે. શાસન અને ધર્મની વાતમાં પકડ કરતા પહેલા આધાર જોવા જોઈએ. બીજી પણ ખોટી પરંપરાઓ ચાલે છે એ સુધારવાની તાકાત ન હોય તો ન ખોલીએ પણ સુધરેલીને બગાડાય, છતાં શ્રી સંઘ એકત્રિત થઈ આધારો દ્વારા સુધારવા માગતો હોય તો પહેલું નામ માર્ગ લખજો.

અજ્ઞાન શ્રાવક વર્ગને મારી સલાહ. ભગવાનના માર્ગને અનુસરનારને કોઈ પણ સાધુને તમે માનો તેમાં વાધો નહિ, પણ સમજ્યા વિના બીજાની ટીકા-ટીપ્પણ ન કરવા. મધ્યસ્થ રહેવું. પણ સમજ્યા પછી સત્યમાં મક્કમ રહેવું. સમર્થ શ્રુતજ્ઞાનીઓ-પ્રાવચનિકો-લાલસાવાળા બની કોઈ પ્રરૂપણા કરે,

અને ૨૫માં ૨૪ પણ કહાય તેવા હોય-ત્યાં એગોડવિ નિર્ધાર્ય પમાણુ-એક પણ સત્યવાદી પ્રમાણુ. શિષ્ટ કહે તે પ્રમાણુ-શિષ્ટ તે કે જે રાગદ્વેષ રહિત પ્રામાણિક હોય. જે પરંપરા સિદ્ધાંતનું ખુન કરે તે પરંપરા પરંપરા જ નથી. આરાધના દ્વારા નિર્જ્ઞા એજ મારો સમજાવવાનો હેતુ છે.

કોઈની ગેરહાજરીમાં કોઈની વાત કરવી એ મને ઠીક લગતું નથી પણ અનુકંપા આવે છે એમને ગેરમાર્ગે હોઈએ અને એમને સમજાવે, અને અનુકંપા કરે તો એમને રાજી છીએ. આટલું બધું હોવા છતાં-સુનિશ્ચિત હોવા છતાં-કોઈ ભૂલ બતાવે તો સુધારવા તૈયાર છું. એઓ એમની ભૂલ સમજવા તૈયાર હોય તો સદાને માટે કાગળ પર મારી સહી સમજવી.

‘જે તિથિ જે આરાધતો હોય તેનો વિરોધ કરવો નહિ અને એમને સગવડ કરી આપવી, એમાં સહી કરવા તૈયાર હોય તો તે રીતે પણ સહી કરવા તૈયાર છું. આરાધના કરવી છે અને કરાવવી છે શ્રી સંઘની શાંતિ સમાધિનો આ પણ એક માર્ગ છે.’

(—પૂ. રામચ દ્રસૂ. મ ના અમદાવાદના વ્યાખ્યાનમાંથી)

પ્રસ્તુત પ્રકરણ આલેખન આ રીતે સૌની સમાધિ અને જાણના શુભ હેતુથી પૂર્ણ કરાય છે. આલેખન હકીકત છે. ઉઘાડો ઇતિહાસ છે. અને સંબંધિત પાઠો આદિના સીધો સાદો અનુવાદ છે. છતાં કોઈ જિજ્ઞાસુને વિશેષ જાણવાની જિજ્ઞાસા હશે તો રૂબરૂ મળી શકાશે. શાંત શૈલીથી સ્પષ્ટ રીતે ગુરૂ કૃપા પૂર્વક જિજ્ઞાસા તૃપ્ત કરવા પ્રયત્ન જરૂર થશે. સૌ વાંચો-વિચારો-સત્ય સમજવા પ્રયત્નશીલ બની શ્રી ચતુર્વિધ સંઘમાં શાંતિ સમાધિ સ્થાપવા અને સુવિહિત આચારણુ કરવા-કરાવવામાં ઉદ્યમ-શીલ બનો એજ શુભાભિલાષા.

લાખાખાવળ (હાલાર) થી પ્રગટ થતું

શ્રી જૈન સંઘનું

ધર્મરક્ષા અને ધર્મ પ્રચાર માટેનું

શાસન માન્ય માસિક

શ્રી

મહાવીર શાસન

વાર્ષિક લવાજમ રૂ. ૫૭

પરદેશ રૂ. ૧૦૭

અવશ્ય મંગાવો — અને

ધર્મજ્ઞાન સાથે શાસન રક્ષા અને પ્રચારને

લાભ મેળવો.

લખો:— શ્રી મહાવીર શાસન કાર્યાલય

શાકમારકેટ સામે, નિશાળ ફળી,

જામનગર (સૌ.)

મુદ્રક : કીરચંદ જગજીવન શેઠ

શ્રી જશવતસિંહજી પ્રિન્ટીંગ વર્કસ-વઢવાણ શહેર.